

## ОПШТИНА БИТОЛА

Врз основа на член 22 став 1 точка 2 од Законот за локалната самоуправа („Службен весник на РМ“ бр.5/02), член 16 став 1 точка 2 од Статутот на Општина Битола („Службен гласник на Општина Битола“ бр.10/05, 17/08, 8/19, 14/20, 19/20 и 5/21), Програмата за заштита на животната средина за 2024 година („Службен гласник на Општина Битола“ бр.18/23 и 11/24) и Записните од седниците на Комисијата за човекова средина од бр.09-121/2 од 04.10.2024 година и Комисијата за финансии и буџет бр.09-120/2 од 04.10.2024 година, Општина Битола објавува

### ЈАВЕН ПОВИК

за надоместување на дел од трошоците на граѓаните на подрачјето на Општина Битола за набавка на инвертер клима уреди за 2024 година

#### 1. Опис на јавниот повик

1.1. Општина Битола, со цел да ги стимулира граѓаните за користење на обновливи извори на енергија за затоплување на домаќинствата, кои минимално ги загадуваат воздухот и почвата и не влијаат врз климатските промени, ќе им обезбеди поврат на дел од потрошените финансиски средства за инвертер клима уреди набавени во периодот од денот на објавувањето на овој Јавен повик.

1.2. Средствата што ќе ги надоместува Општина Битола се во вредност од 50% од вкупната цена на чинење на уредот но не повеќе од 25.000,00 денари.

1.3. Јавниот повик е објавен на веб страната на Општина Битола и на огласната табла. Доставата на апликации со целосната документација ќе трае од 07.10.2024 година од 08:00 часот до 16.10.2024 година 15:30 часот (Шалтер бр.2 во дворот на општинската зграда).

1.4. Услов за учество на Јавниот повик е барателот и членовите на неговото потесно семејство со иста адреса на живеење по лична карта да немаат искористено субвенција за набавка на инвертер клима уреди од претходни јавни повици спроведени од Општина Битола во последните 5 години.

#### 2. Начин на пријавување на јавниот повик

2.1. Право на учество на овој Јавен повик имаат сите заинтересирани физички лица - жители на Општина Битола кои имаат набавено инвертер клима уреди за затоплување на домаќинствата од 04.10.2024 година и кои ги исполнуваат условите дадени во јавниот повик. На јавниот повик немаат право на учество сопствениците на станбени објекти кои се се' уште во фаза на изградба.

2.2. За надоместување на дел од трошоците и докажување дека условите за учество се исполнети, барателот до шалтерот на Општина Битола ги доставува следните документи:

- Пополнето барање кое може да се преземи од веб страната или архивата на општината.
- Изјава заверена на нотар од барателот дека лично тој или член на неговото

потесно семејство немаат искористено право на поврат на средства за набавка на инвертер клима уреди, на претходни јавни повици спроведени од Општина Битола и дека дава согласност за користење и обработка на неговите лични податоци.

- Доказ за жителство во Општина Битола со доставување на фотокопија од важечка лична карта/важечка патна исправа на барателот.
- Копија од трансакциона сметка на име на барателот.
- Оригинал фискална сметка како доказ дека е извршена целосна исплата на вредноста на инвертер клима уредот. (Напомена: апликантот потребно е да достави само една фискална сметка)

2.3 Барањата за искористување на правото за надоместок на дел од трошоците заедно со комплетната потребна документација се доставуваат на шалтерите на општината во затворен плик со назнака „ Апликација по Јавен повик за надоместување на дел од трошоците за набавка на инвертер клима уреди за 2024 година „ и име и презиме на апликантот, секој работен ден од 08:00 до 15:30 часот почнувајќи од 07.10.2024 година до 16.10.2024 година до 15:30 часот.

#### **НАПОМЕНА:**

\*Доколку кон апликацијата се приложени повеќе фискални сметки, Комисијата ќе ја уважи само онаа со највисоко исплатен износ, а другите фискални сметки нема да ги земе предвид.

\*Апликацијата со целата приложена документација во момент на поднесување се смета за конечна и како таква ќе биде разгледувана, така што апликантите немаат можност од тој момент истата да ја надополнат или променат освен во случаи согласно точка 2.6.

\*Комисијата при разгледување на пристигнатите апликации нема да ги земе предвид и да ги цени сите документи кои не се таксативно наведени во точка 2.2, а се доставени заедно со апликацијата, при што нема обврска потоа истите да ги врати на апликантите.

2.4 Едно лице може да поднесе само едно барање со една фискална сметка за купен инвертер клима уред.

2.5 Доколку има две или повеќе барања од лица кои живеат на иста адреса на живеење по лична карта, добитник на надоместок може да биде само лицето кое прво аплицирало од таа адреса на живеење освен во случаите од точка 2.6.

2.6 Доколку како апликант се јави лице чија што адреса на живеење соодветствува со адресата на живеење на добитници на претходни јавни повици за финансиски надоместок за набавка нови инвертер клима уреди од страна на Општина Битола има право да докажи дека се работи за различни влезови во станбен објект со приложување на соодветна документација побарана од Комисијата.

2.7 Секоја апликација која е поднесена по истекот на крајниот рок за поднесување на пријави ќе се смета како задоцнета и нема да биде предмет на понатамошно разгледување.

### **3. Начин на спроведување на јавниот повик**

3.1 Бројот на добитници е ограничен до висина на определениот износ од Програмата за животна средина на Општина Битола за 2024 година од 3.000.000,00 (три милиони) денари вклучувајќи го и персоналниот данок на личен доход од 11,111%.

3.1 Комисијата формирана со Решение од Градоначалник, ќе состави прелиминарна листа на добитници на надоместокот на апликанти кои ги исполнуваат условите до исцрпување на износот наведен во точка 3.1 од овој Јавен повик при што истата ќе биди објавена на

веб страната на Општина Битола.

- 3.2 Незадоволните апликанти имаат право да поднесат приговор во рок од 3 дена по објавувањето на прелиминарната листа до Комисија за разгледување на приговори формирана од Градоначалникот составена од членови кои претходно не учествувале во разгледувањето на документацијата по наведениот јавен повик. Пристигнатите приговори се разгледуваат во рок од 3 дена по завршување на рокот за поднесување на приговори.
- 3.3 Во рок од 3 дена по завршување на рокот за разгледување на приговорите, Комисијата за разгледување и одлучување по апликациите до Градоначалникот на Општина Битола поднесува листа на добитници и истата се објавува на веб страната на Општина Битола.
- 3.4 Доколку Комисијата за разгледување и одлучување по апликациите има потреба од дополнително утврдување на фактичката состојба, може да побара од апликантот да достави дополнителна документација или да ја утврди состојбата на терен.
- 3.5 Исплатата ќе се врши по редослед на поднесените барања до исцрпување на средствата предвидени за оваа намена во Буџетот на Општина Битола, односно согласно принципот – „прв аплицирал прв услужен”(со комплетна и точна документација)

#### 4. Начин на остварување на правото на надоместок

4.1. Градоначалникот на Општина Битола ќе донесе Решение за исплата на надоместокот во вредност од 50% од вкупната цена на чинење на уредот но не повеќе од 25.000,00 денари за набавка на инвертер клима уреди, доколку утврди дека се исполнети условите од овој Јавен повик.

Бр 09-114/1  
04.10.2024 год.  
Б и т о л а

ПРЕТСЕДАТЕЛ  
на Советот на Општина Битола  
Габриела Илиевска

